



Kunsill
tal-Unjoni Ewropea

Brussell, 18 ta' Novembru 2022
(OR. en)

Fajl Interistituzzjonali:
2022/0379(COD)

14973/22
ADD 3

TELECOM 474
DIGIT 214
CYBER 375
CODEC 1778
IA 193

NOTA TA' TRAŻMISSJONI

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
data meta waslet:	18 ta' Novembru 2022
lil:	Is-Sa Thérèse BLANCHET, Segretarju Ġenerali tal-Kunsill tal-Unjoni Ewropea
Nru dok. Cion:	SWD(2022) 722 final
Sugġett:	DOKUMENT TA' HĊDMA TAL-PERSUNAL TAL-KUMMISSJONI SOMMARJU EŻEKUTTIV TAR-RAPPORT TAL-VALUTAZZJONI TAL-IMPATT Li jakkumpanja d-dokument Proposta għal REGOLAMENTO TAL-PARLAMENT EWROPEW U TAL-KUNSILL li jistabbilixxi miżuri għal interoperabbiltà tas-settur pubbliku ta' livell għoli madwar l-Unjoni kollha (Att dwar Ewropa Interoperabbli)

Id-delegazzjonijiet isibu meħmuż id-dokument SWD(2022) 722 final.

Mehmuż: SWD(2022) 722 final



IL-KUMMISSJONI
EWROPEA

Brussell, 18.11.2022
SWD(2022) 722 final

DOKUMENT TA' HIDMA TAL-PERSUNAL TAL-KUMMISSJONI
SOMMARJU EŻEKUTTIV TAR-RAPPORT TAL-VALUTAZZJONI TAL-IMPATT

Li jakkumpanja d-dokument

Proposta ghal REGOLAMENT TAL-PARLAMENT EWROPEW U TAL-KUNSILL
li jistabbilixxi miżuri ghal interoperabbiltà tas-settur pubbliku ta' livell gholi madwar l-
Unjoni kollha
(Att dwar Ewropa Interoperabbli)

{COM(2022) 720 final} - {SEC(2022) 720 final} - {SWD(2022) 720 final} -
{SWD(2022) 721 final}

Dan ir-rapport jipprezenta l-evalwazzjoni back-to-back tal-Qafas għall-Interoperabbiltà Ewropew (EIF) u l-valutazzjoni tal-impatt għal politika msahha dwar l-Interoperabbiltà tal-Gvernijiet Ewropej.

1. ENFASI FUQ IL-POLITIKA U L-HTIEĠA LI TITTIEHED AZZJONI

L-interoperabbiltà mhijiex għan fiha nnifisha. Hija strument, wiehed li sar aspett ċentrali tat-tfassil u l-implimentazzjoni tal-politika abilitata digitalment. L-interoperabbiltà tippermetti lill-organizzazzjonijiet jinteraġixxu, jikkondividu l-informazzjoni u l-għarfien fil-livelli kollha b'mod bla xkiel permezz tas-sistemi tal-IT tagħhom. Dan imur lil hinn mill-mezzi tekniċi, jehtieg ftehimiet bejn organizzazzjonijiet differenti, deskrizzjonijiet miftiehma tad-data, ligijiet li jiffacilitaw l-iskambji tad-data u kultura ta' kooperazzjoni.

L-interoperabbiltà hija essenzjali għad-digitalizzazzjoni, li dejjem qed tiżdied fl-Ewropa, tas-suq uniku. L-interoperabbiltà għandha rwol f' politiki settorjali, b'mod partikolari dawk b'rabta qawwija mas-settur pubbliku, bħall-gustizzja u l-affarijiet interni, it-tassazzjoni u d-dwana, it-trasport, is-saħha, kif ukoll fir-regolamentazzjoni tan-negozju u tal-industrija. L-interoperabbiltà hija tema rikorrenti fi hdan in-Networks Trans-Ewropej u fil-politiki digitali u tad-data. Politika *orizzontali* ddedikata tal-UE għall-interoperabbiltà ilha teżisti għal aktar minn 15-il sena, b'enfasi speċifika fuq is-settur pubbliku. Il-Kummissjoni ilha tmexxi programmi ta' appoġġ għall-interoperabbiltà mill-1995 u issa dawn saru parti mill-Programm Ewropa Digitali. EIF gie fformulat għall-ewwel darba fl-2004 u aġġornat fl-2010 u l-2017. L-EIF jishaq fuq l-importanza li jitqiesu l-aspetti u s-saffi rilevanti kollha – dawk tekniċi, semantiki, organizzazzjonali u legali – kif ukoll li jittiehed approċċ ta' governanza integrata.

Illum l-EIF huwa l-qafas kunċettwali aċċettat b'mod komuni għall-interoperabbiltà fl-UE, u lil hinn minnha. Madankollu, għadu kompletament volontarju u għal din ir-raġuni, kif turi l-evalwazzjoni tal-EIF, qed jissottosfrutta b'mod konsiderevoli l-potenzjal tiegħu li jnaqqas il-piż amministrattiv u jtejjeb l-implimentazzjoni tal-politika¹. F'dan l-isfond, u bit-trasformazzjoni digitali li qed tiżdied, il-ministri għat-trasformazzjoni tas-settur pubbliku u l-uffiċjali ewlenin tal-informazzjoni (CIOs) tal-Istati Membri qed jitolbu dejjem aktar għat-tishih tal-kooperazzjoni Ewropea fl-interoperabbiltà. Digà qabel il-COVID-19 huma insistew fil-generalizzazzjoni tal-applikazzjoni tagħha². Din id-domanda ssahhet minhabba l-htieġa li tittejjeb l-interazzjoni digitali transfrontiera u transsettorjali matul ir-rispons għall-kriżi.

Il-Kummissjoni rrikonossiet il-htieġa li taġixxi³ u impenjat ruħha li tipprezenta politika tal-interoperabbiltà msahha sas-sajf tal-2022⁴.

2. PROBLEMI U OBIETTIVI TA' POLITIKA

¹ Ara r-rizultati tal-evalwazzjoni finali tal-EIF, SWD(2022) 720 final.

² Pereżempju d-dikjarazzjonijiet ministerjali ffirmati fl-2017 f'Tallinn (<https://www.mkm.ee/en/objectives-activities/information-society/tallinn-declaration>) u fl-2020 f'Berlin (<https://www.bmi.bund.de/SharedDocs/pressemitteilungen/EN/2020/12/berlin-declaration-digitalization.html>) u r-rakkomandazzjonijiet mill-membri tal-grupp ta' esperti tal-Kummissjoni dwar l-interoperabbiltà tas-servizzi pubbliċi (<https://ec.europa.eu/transparency/expert-groups-register/screen/expert-groups/consult?lang=mt&groupID=3714>).

³ Il-Komunikazzjoni tal-Kummissjoni Shaping's Europe Digital Future of February 2020, COM/2020/67 (https://ec.europa.eu/info/sites/default/files/communication-shaping-europes-digital-future-feb2020_en_4.pdf).

⁴ Il-programm ta' Hidma tal-Kummissjoni għall-2022, COM(2021) 645 (https://eur-lex.europa.eu/resource.html?uri=cellar%3A9fb5131e-30e9-11ec-bd8e-01aa75ed71a1.0001.02/DOC_2&format=PDF), paġna 7.

Ir-riżultati tal-evalwazzjoni tal-EIF u l-valutazzjoni tal-impatt juru li l-istruttura informali attwali tal-politika tal-interoperabbiltà, ibbażata biss fuq miżuri volontarji, mhijiex biżżejjed biex tgħin biex jitnehhew l-ostakli transfruntiera u transsettorjali mis-settur pubbliku tal-UE. L-interoperabbiltà limitata tas-servizzi u tad-*data* tal-amministrazzjonijiet pubbliċi fl-UE twassal għal servizzi pubbliċi diġitali limitati, li mhumiex kapaċi jilhq u l-potenzjal shiħ tagħhom u jilhq u l-għan Ewropew li jkun hemm Suq Uniku Diġitali. Dan iżid l-ispejjeż u jnaqqas l-effiċjenzi fil-livelli kollha tal-amministrazzjonijiet pubbliċi fl-Unjoni Ewropea, iżid il-piżijiet amministrattivi fuq iċ-ċittadini, in-negozji u l-amministrazzjonijiet infushom, idewwem l-implimentazzjoni tal-politiki Ewropej mill-Istati Membri u t-tweqqi tas-Suq Uniku Diġitali, jillimita l-potenzjal għall-innovazzjoni u jxekkel is-sovranià diġitali tal-UE. Il-valutazzjoni tal-impatt tidentifika dawn il-kawżi ta' problemi:

- Governanza tal-interoperabbiltà ineffiċjenti tal-isforzi bejn il-politiki tal-UE, il-Kummissjoni Ewropea u l-Istati Membri fil-livelli amministrattivi (nazzjonali, reġjonali, lokali) u s-setturi kollha;
- Nuqqas ta' speċifikazzjonijiet minimi komuni tal-interoperabbiltà, soluzzjonijiet kondiviżi, standards; u
- Nuqqas ta' approċċ tal-“interoperabbiltà b'mod awtomatiku” fit-tfassil u fl-implimentazzjoni tal-politiki tal-UE

Il-qafas regolatorju l-gdid u l-komunikazzjoni li takkumpanjah għandhom l-għan li jsaħħu l-interoperabbiltà biex jiżguraw li s-servizzi pubbliċi diġitali jaħdmu bejn il-fruntieri u għal kulhadd fl-Ewropa, billi jrawmu approċċ koerenti u ċċentrat fuq il-bniedem għall-interoperabbiltà mibnija fid-disinn mit-tfassil tal-politika għall-implimentazzjoni tal-politika madwar l-Ewropa kollha, filwaqt li jistabbilixxu governanza ċara u ekosistema ta' soluzzjonijiet u speċifikazzjonijiet.

In-nuqqas ta' azzjoni biex titjieb l-interoperabbiltà mhux biss iwassal biex l-UE titlef l-opportunità li tnaqqas b'mod konsiderevoli l-piż amministrattiv, iżda jaffettwa wkoll b'mod negattiv ir-reżiljenza tal-amministrazzjonijiet pubbliċi u l-kapaċità tagħhom li jinnovaw. Il-qafas ta' politika attwali tal-kooperazzjoni volontarja dwar l-interoperabbiltà fl-EIF mhuwiex adattat biex isaħħaħ l-interoperabbiltà transfruntiera. Huwa nieqes minn approċċ sistemiku ta' interoperabbiltà mid-disinn fit-tfassil tal-politika, riżorsi ta' implimentazzjoni komuni, u sjieda kondiviża.

3. GHAŻLIET TA' POLITIKA, IMPATT MISTENNI U GHAŻLA PPREFERUTA

Din il-valutazzjoni tal-impatt tqabbel tliet għażliet, minbarra l-linja bażi ta' nuqqas ta' azzjoni. Il-linja bażi u l-għażla 1 ikompli l-approċċ volontarju attwali, bl-għażla 1 tfittex żvilupp gradwali kontinwu tal-EIF. L-għażliet 2 u 3 jipproponu azzjoni leġiżlattiva fejn l-għażla 2 tiffoka fuq l-istabbiliment ta' mekkaniżmu ta' kooperazzjoni strutturali b'mandat ċar li jiżgura l-iżvilupp u ż-żamma kontinwi ta' riżorzi komuni tal-interoperabbiltà miftiehma, kif ukoll sabiex jiġu deċiżi sperimentazzjoni komuni u proġetti ta' appoġġ politiku ffukati. L-għażla 3, li thares aktar fil-bogħod, tiffoka fuq l-istabbiliment ta' rekwiziti minimi tal-interoperabbiltà Ewropej applikabbli direttament bil-liġi, li jiġu aġġornati permezz ta' deċiżjonijiet ta' implimentazzjoni.

Il-valutazzjoni tal-impatti mistennija turi li l-linja bażi u l-għażla 1 mhux se jindirizzaw b'mod adegwat id-dgħufijiet identifikati mill-evalwazzjoni tal-EIF, prinċipalment minhabba inċentivi limitati għall-kooperazzjoni. Barra minn hekk, l-ebda waħda minnhom ma tissodisfa l-aspettattivi politiċi u operazzjonali tal-Istati Membri⁵. L-għażla 3 hija mistennija tkun effettiva, għalkemm biss matul iż-żmien u bi sforz ta' implimentazzjoni u kost konsiderevoli

⁵ Bhal pereżempju fl-ewwel kapitolu tar-rakkomandazzjonijiet tal-grupp ta' esperti.

hafna. Hija mistennija li tkun inqas effettiva fl-iżgurar ta' rispons flessibbli u li jibqa' validu fil-futur għall-htigijiet teknoloġiċi u ta' politika li jevolvu malajr. L-għażla 3 x'aktarx ukoll li tirċievi inqas appoġġ politiku minhabba n-natura estensiva tagħha u minhabba li hija sensittiva hafna għas-sussidjarjetà (perez., fir-rigward tas-sistemi miruti tal-Istati Membri).

L-għażla 2 hija l-għażla preferuta. L-għażla li jiġi stabbilit mekkanizmu ta' kooperazzjoni strutturata hija mistennija li tagħti l-istabbiltà u ċ-ċertezza (legali) mitluba mill-Istati Membri filwaqt li tiżgura l-flessibbiltà meħtieġa għall-iżvilupp kontinwu tar-riżorsi komuni tal-interoperabbiltà, b'reazzjoni għall-htigijiet tal-politika li dejjem jevolvu. Minflok ma tispeċifika r-rekwiżiti (minimi) tal-interoperabbiltà direttament fil-liġi (kif tagħmel l-għażla 3), l-għażla 2 tiffoka fuq l-istabbiliment ta' rekwiżiti tal-proċess, aktar xierqa għal bidla teknoloġika rapida u aktar proporzjonali meta jitqies l-impatt fuq is-sistemi miruta. Governanza tal-interoperabbiltà komuni tal-UE hija mistennija li tiżgura kooperazzjoni minn isfel għal fuq u sjieda kongunta minn fuq għal isfel mill-partijiet ikkonċernati ewlenin fl-Istati Membri, filwaqt li tibni ekosistema ta' soluzzjonijiet ta' interoperabbiltà kondivizi. Dan jiffaċilita l-involvement fi stadju bikri fit-tfassil tal-politika u fl-identifikazzjoni tal-htigijiet ta' ko-investment u ttejjeb l-implimentazzjoni tal-politika. Għal dawn ir-raġunijiet, l-għażla 2 ma hijiex theddida iżda faċilitatur għas-sussidjarjetà, li ssahħah ir-reżiljenza tal-amministrazzjonijiet pubbliċi u s-sovranià digitali.

Minhabba n-natura abilitanti tagħha għall-politiki, l-impatt dirett tal-interoperabbiltà huwa diffiċli li jiġi kkwantifikat. Studju miċ-Centru Kongunt tar-Riċerka (JRC) tal-Kummissjoni⁶ jistma potenzjal ta' ffrankar notevoli, jew kost għan-nuqqas ta' azzjoni: iċ-ċittadini jistgħu jiffrankaw sa 24 miljun siegħa fis-sena minhabba interoperabbiltà aħjar, li jirrappreżentaw EUR 543 miljun; in-negozji jistgħu jiffrankaw 30 biljun siegħa jew EUR 568 biljun fis-sena. L-iffrankar stmat tal-ispejjeż bis-saħħa tal-interoperabbiltà transfruntiera jvarja bejn EUR 5,5 u 6,3 miljun għaċ-ċittadini, u bejn EUR 5,7 u 19,2-il biljun għan-negozji.

4. PROĊESS TA' EVALWAZZJONI U VALUTAZZJONI TAL-IMPATT

Dan ir-rapport ta' evalwazzjoni u ta' valutazzjoni tal-impatt back-to-back jibni fuq l-evalwazzjonijiet tal-EIF u tal-programm ta' appoġġ għall-interoperabbiltà tal-ISA²⁷ imwettqa bejn Settembru 2020 u Settembru 2021. Huwa jibbaża fuq analiżi mwettqa minn kuntrattur estern indipendenti⁸ u sorsi internazzjonali bħall-OECD. Sorsi importanti addizzjonali għar-rapport huwa l-istudju tal-JRC imsemmi fil-punt 3, dwar il-kwantifikazzjoni tal-impatt fuq l-interoperabbiltà, abbażi tal-hidma li ilha għaddejjja tiegħu dwar l-interoperabbiltà tal-post.

Minhabba s-sensittività tas-sussidjarjetà tat-tfassil ta' politika msahħa tal-UE dwar l-interoperabbiltà tal-gvernijiet, il-Kummissjoni kienet qed tfassal b'mod kongunt għażliet ta' politika u tohloq b'mod kongunt elementi ta' azzjoni legiżlattiva possibbli mal-uffiċċji tas-CIO tal-Istati Membri matul l-2020 u l-2021. Ir-rakkomandazzjonijiet adottati f'Ottubru 2021 mill-grupp ta' esperti tal-Istati Membri tal-Kummissjoni (CIOs u dipartimenti tat-trasformazzjoni digitali) għalhekk jagħtu ħarsa dettaljata lejn l-aspettattivi ewlenin tal-partijiet

⁶ Ulrich, P., Duch Brown, N., Kotsev, A., Minghini, M., Hernandez Quiros, L., Boguslawski, R. u Pignatelli, F., Quantifying the Benefits of Location Interoperability in the European Union, EUR 31004 EN, Uffiċċju tal-Pubblikazzjonijiet tal-Unjoni Ewropea, Il-Lussemburgu, 2022, ISBN 978-92-76-48846-0, doi:10.2760/72064, JRC127330.

⁷ Ara l-evalwazzjoni finali tal-EIF, SWD(2022) 720 final, u l-evalwazzjoni finali tal-programm ISA², COM/2021/965 final, SWD/2021/965 final.

⁸ Ara, pereżempju, CEPS (2021): Study supporting the evaluation of the implementation of the EIF, European Commission. DOI: 10.2799/58201 u CEPS (2021): Study supporting the final evaluation of the programme on interoperability solutions for European public administrations, businesses and citizens (ISA²), il-Kummissjoni Ewropea. DOI: 10.2799/94683.

ikkonċernati, kif jagħmlu d-dikjarazzjonijiet ministerjali ffirmati f'Tallinn fl-2017 u f'Berlin fl-2020.